



Kontinwazzjoni tas-Seduta Nru. 62/2011 tas-7 ta' Frar 2011

Iltaqa' fil-Bini tal-Kunsill Lokali Żebbuġ

Data: it-Tnejn 7 ta' Frar 2011

Ħin: FI-10:10 ta' filgħodu

Preżenti għall-laqqgħa:-

- **Is-Sur Carmelo Saliba – Sindku**
- **Is-Sur Joseph Bajada – Deputat Sindku**
- **Is-Sur Joseph Camilleri – Kunsillier**
- **Is-Sur Harry Debono – Kunsillier**
- **Is-Sur Victor Refalo – Kunsillier**
- **Is-Sur Carmelo Grima – A/Segretarju Eżekuttiv.**

Ippresjeda l-laqqgħa s-Sindku Carmelo Saliba.

TALBA

Il-Laqqgħa bdiet bit-talba mis-Sindku.

APPROVAZZJONI TAL-MINUTI TAL-LAQQGĦA PREĊEDENTI

Il-Minuti tal-laqqgħa preċedenti ttieñdu bñala moqrija billi dawn ntbagħtu d-dar minn qabel.

Punti mqajma mill-minuti tal-laqqgħa preċedenti

(1) Is-Sur Joseph Camilleri qajjem il-punt dwar il-minuti preċedenti. Hu talab li fil-proċess tal-ħlas tal-kont ta' Power Sound tiġi is-Segretarja Eżekuttiva tal-Kunsill Diane Tagliaferro biex l-affarijiet jiġu ċċarati invista ta' korrispondenza li għaddiet mad-Dipartiment tal-Gvern Lokali fil-preżenza tal-avukata.

Din it-talba tal-Kunsillier Camilleri giet approvata b'5 voti favur u 0 kontra. Is-segretarju għandu jniżżel din it-talba fil-minuti tal-lum.

(2) Is-Sur Joseph Camilleri irrimarka li fil-laqqgħa preċedenti kien hemm membri tal-publiku li tniżżlu u kien hemm oħrajn li ma tniżżlux. Is-segretarju qal li ser iniżżilhom iżda l-Kunsill unanimament iddikjara li m'hix proċedura li jitniżżlu l-membri tal-pubbliku. Is-segretarju qal li għal quddiem mhu ser iniżżel xejn biex joqgħod għall-użanza tal-Kunsill.

(3) Is-Sur Joseph Camilleri staqsa għas-CVs ta' tnejn mill-bidders u s-segretarju kkonferma li kien hemm dokumenti li hu ma kienx rahom iżda li fil-fatt kienu fil-File. Is-segretarju qal li fuq dak li ġara, għal quddiem ser jagħmel nota biex ħadd ma jżid dokumenti mal-offerti.

(4) il-Kunsillier is-Sur Victor Refalo lmenta li hu missu kien mistieden biex jagħmel parti mill-laqqgħa li saret bejn is-Sindku, is-Segretarju u l-Perit Edward Scerri.

Approvazzjoni tal-Minuti tal-Kumitat Amministrattiv ta' Marsalforn.

Billi dawn il-minuti kienu mibgħuta minn qabel, ġew meħuda bħala moqrija.

Riżultat tal-Preseppi.

Qabel ma nfethu r-riżultati tal-preseppi l-Kunsill iddikjara li jagħti l-ewwel, it-Tieni u t-Tielet Premju taż-żewġ kategoriji i.e. Kbar u żgħar.

Il-Kunsill qabel li ssir reception żgħira lill-partecipanti kollha.

Dwar talba għal donazzjoni lill-Għaqda Preseppi, il-Kunsill innota li mhix fil-parametri tal-Kunsilli li jingħataw donazzjonijiet. Iżda jista' jsir f'las tax-xogħol magħmul.

Is-Sindku hawnhekk ippropona li bħala consolation prize nagħtu 'membership fee' mal-Għaqda Preseppi bħala f'las.

Korrispondenza

Email minn Manuel Tabone (Ministeru għal Għawdex) – Talba għal Laqgħa mal-Kunsill u c-Chairperson ta' Malsalforn

Applikazzjoni għal Dawl Temporanju minn Josanne Pace

Applikazzjoni għal Dawl Temporanju minn Maria Homoki

Applikazzjoni għal Dawl Temporanju minn Jason Axiak

Ittra minn Transport Malta – New Bus Shelters Triq il-Qolla s-Safra, Triq il-Qbajjar u Triq Santa Marija

Email minn Net TV – Programm ġdid fuq Net TV. Il-Kunsill qabel li nieħdu sehem f'dan il-Programm.

Ittra mid-Direttorat għas-servizzi Edukattivi – Grawnd tal-iskola Primarja. Din għandha tiġi diretta lill-Perit tal-Kunsill.

Email mill-Awtorita tat-Turizmu – Recitals fuq l-Orġni. Il-Kunsill jaqbel u għandna nikkuntattjaw lill-Arċipriet.

Ittra minn Heritage Malta – Fargiet Kulturali

Ittra minn The Malta Experience – Żajjar għal The Malta Experience

Arka Foundation

Wara talba minn Arka għal donazzjoni, il-Kunsill iddikjara li ma nistgħux nagħtu donazzjoni. Is-Sindku poġġa din l-idea għad-diskussjoni. Is-Sur Harry Debono ssuġġerixxa sparar fuq plattini, iżda l-Kunsill jista' jsib diffikulta għal dan. Is-Sindku qal li nistgħu ngħidu lil Arka biex jagħtuna aktar informazzjoni. Is-Sur Joseph Camilleri qabel li f'Marsalforn tista' ssir xi attivita. Is-Sur Victor Refalo issuġġerixxa li nikru Sala u l-attivita ssir fiha bħala Fund-Raising. Il-Kunsill qabel li ngħibu lil Marion.

Attendenza

Il-Kunsillier Harry Debono ħareġ mill-Kamra tal-laqgħat f'dan il-ħin.

Part Time Clerk tal-Kunsill.

Is-Sindku qal li Ms Joanne Grima għandha mnizzel fil-kuntratt bejn il-Kunsill u d-Dipartiment tal-Libreriji Pubbliċi li tista' taħdem għal numru ta' siegħat mal-Kunsill taż-Żebbuġ u li fil-fatt qed tagħmel xogħol għall-Kunsill u titħallas mill-Kunsill. Anke hi mnizzla bħala impjegata tal-Kunsill fir-records tal-Employment & Training Corporation (ETC). Il-Kunsill jista' jzidilha numru ta' siegħat ta' xogħol mal-Kunsill. Is-Segretarju għandu jgħib id-dokumenti mill-ETC għad-dispożizzjoni tal-Kunsill u tal-Kunsillieri.

Offerta għal servizz ta' Perit

Kif intqal f'laqgħat preċedenti l-Kunsill kellu 3 offerti għal dan is-servizz, viz:

- 1) Perit Cornelia Tabone bi 3.5%
- 2) Perit Noel Debattista bi 2.36%
- 3) Perit Edward Scerri li kkwota tariffa K

Is-Sindku poġġa l-Każ għad-diskussjoni. Hu beda biex qal li meta tqabbel it-Tenders tara li f'każi tender waħda hi irħas minn oħra u f'każijiet tqum iktar. Kien hemm offerti li ma kienux mitluba. Hu qal għalhekk li hu ser jimxi mal-aktar waħda skond il-liġi dik tal-Perit Edward Scerri li kkwota Tariffa K u l-vot tiegħu jagħtih lit-Tender tal-Perit Edward Scerri. Meta talab il-vot tas-Sur Joseph Bajada, dan kien indeċiż u ma vvutax. Meta ġie biex jivota is-Sur Joseph Camilleri qal li Tariffa K setgħet kienet emendata u għalhekk qed jitlob li nqabbd u perit indipendenti billi din għandha titqies globalment. Meta ġie biex jivvota s-Sur Victor Refalo, dan talab li jinħatar bord ta' 3 periti għall-konsiderazzjoni tal-offerta. Is-Sindku hawnhekk qabel ma' dan is-suġġeriment tas-Sur Refalo u kulħadd qabel li nimxu fuq din id-direzzjoni. Il-Kunsillier Harry Debono kif intqal qabel, ma kienx preżenti għal din il-parti tal-laqgħa.

Karnival 2011

Is-Sindku qal li avviciinawh 3 persuni li lesti jarmaw karru għall-Karnival fiż-Żebbuġ. Kien hemm membri li qalu li jista' jkun hemm aktar. Il-Kunsill għalhekk għandu joħroġ avvizi biex il-pubbliku jkun jaf bil-proposti tal-Kunsill.

Il-Kunsill iddeċieda li norganizzaw Kostumi bil-Foam, Kostumi Bla Foam u Maskarati u jingħataw l-ewwel, it-tieni u t-tielet premju. Dwar premijiet il-Kunsill iddeċieda li nonfqu Ewro 450 għall-Karrijiet, Ewro 200 għall-oħrajn. Ewro 100 għal Gozo Friends Dancing

Patching

Għall-aħħar tal-laqgħa il-Viċi Sindku Joseph Bajada ġibed l-attenzjoni għal toroq li għandhom bżonn l-attenzjoni. Hu ssuġġerixxa li nfornu lil persuni li lesti jagħmlu x-xogħol huma bil-konkos u b'hekk niffrankaw il-flus. Is-Sindku qal li b'dan i-mod jista' jkun hemm l-abbużi fis-sens li dak li jkun jitlob aktar milli jkun hemm bżonn.

Ilmenti u Talbiet li daħlu lill-Kunsill

04/2011 Proposta tas-Sindku – is-Sindku ppropona ix-xiri ta' sett bnadar għall-okkażjonijiet li jsiru fil-Lokalita'

Il-laqgħa ntemmet fis-1:00pm

Carmelo Saliba CLJ MMLJ
Sindku

Carmelo Grima
A/Segretarju Eżekuttiv